

दहशतवाद विरोधी पथक पोलीस ठाणे, काळाचौकी, मुंबई येथील गु.नों.क्र.११/२०१४ या गुन्हाप्रकरणी मा.अतिरिक्त सत्र न्यायालय-३, पुणे येथील न्यायालयीन कामकाज पाहण्याकरीता विशेष सरकारी अभियोक्ता म्हणून नियुक्त करण्यात आलेल्या अॅड.श्री.विकास शहा यांना व्यावसायिक फी मंजूर करण्याबाबत.

महाराष्ट्र शासन

गृह विभाग

शासन निर्णय क्रमांक: एसपीपी ०४१८/प्र.क्र.१२३/पोल-१०

२ रा मजला, मंत्रालय, हुतात्मा राजगुरु चौक

मादाम कामा रोड, मुंबई-४०० ०३२.

दिनांक : १३ ऑगस्ट, २०१८

संदर्भ:- शासन अधिसूचना, विधि व न्याय विभाग क्र.एसपीपी २०१८/यु.ओ.आर.४७/डी-१४, दिनांक २९.०५.२०१८.

शासन निर्णय:-

दहशतवाद विरोधी पथक पोलीस ठाणे, काळाचौकी, मुंबई येथील गु.नों. क्र.११/२०१४ या गुन्हाप्रकरणी मा.अतिरिक्त सत्र न्यायालय-३, पुणे येथील न्यायालयीन कामकाज पाहण्याकरीता अॅड.श्री.विकास शहा यांची विधि व न्याय विभागाच्या वरील संदर्भाधीन दि.२९.०५.२०१८ च्या अधिसूचनेन्वये विशेष सरकारी अभियोक्ता म्हणून नियुक्ती करण्यात आली आहे. सबब, प्रस्तुत प्रकरणी अॅड.श्री.विकास शहा यांना खालीलप्रमाणे फी अदा करण्यास या शासन निर्णयान्वये मान्यता देण्यात येत आहे.

अ) प्रतिदिन परिणामकारक सुनावणी फी रु.१०,०००/-

२. परिणामकारक सुनावणीचे दिवस संबंधीत प्रकरणाच्या पर्यवेक्षीय पोलीस उपायुक्त दर्जाहून कमी नाही, अशा अधिकाऱ्याकडून प्रमाणित करून घेण्यात यावेत व कोणत्याही प्रकारचे अतिरिक्त प्रदान होणार नाही, याची दक्षता घ्यावी. तसेच, प्रस्तुत प्रकरणी अॅड.श्री.विकास शहा यांना उपरोक्त फी व्यतिरिक्त अपरिणामकारक सुनावणी फी किंवा अन्य कोणत्याही प्रकारची फी वा भत्ता अनुज्ञेय असणार नाही.

३. यासाठी येणारा खर्च या विभागाच्या मागणी क्र.बी-१, २०५५-पोलीस, (००)(१०१), गुन्हा अन्वेषण आणि दक्षता, (००) (०५) दहशतवाद विरोधी पथक- (२०५५ ०५७१), २८- व्यावसायिक व विशेष सेवा, या लेखाशीर्षाखालील त्या त्या आर्थिक वर्षाच्या मंजूर अनुदानातून व मासिक निधी विवरणपत्रानुसार भागविण्यात येईल.

४. हा शासन निर्णय वित्त विभागाच्या अनौपचारिक संदर्भ क्र.१९५/१८/व्यय-७, दिनांक २०.०६.२०१८ अन्वये मिळालेल्या सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्र. २०१८०८१३१४५१०९२१२९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(किशोर शामराव भालेराव)
उप सचिव (विधि), गृह विभाग,
महाराष्ट्र शासन

प्रत,

१. पोलीस महासंचालक, महाराष्ट्र राज्य, मुंबई-०१.
२. अपर पोलीस महासंचालक, दहशतवाद विरोधी पथक, महाराष्ट्र राज्य, मुंबई.
३. महालेखापाल (लेखा व अनुज्ञेयता/लेखा परीक्षा)-१, महाराष्ट्र राज्य, मुंबई .
४. अधिदान व लेखाधिकारी, मुंबई.
५. निवासी लेखा परीक्षा अधिकारी, मुंबई.
६. विधी व न्याय विभाग (का-१४), मंत्रालय, मुंबई.
७. वित्त विभाग (व्यय- ७), मंत्रालय, मुंबई.
८. अॅड.श्री.विकास शहा, ४९/४, अक्षय, फ्लॅट क्र.४, गुलमोहर मार्ग, इरांदवने, पुणे-४११ ००४.
९. निवडनस्ती (पोल-१०).